



גאווערנער קעטי האקול

אויף תיכף ארויסצוגעבן: 2/16/2023

גאווערנער האקול אנאנסירט יערליכע אומזיסטע שניי-מאביל וויקענד

פארלאנג פאר רעגיסטראציע נישט אין קראפט פאר שניי-מאבילער פארער פון אינדרויסן פון די סטעיט פון מערץ 3 ביז 5

סוף פון די ערשטע וואך אין מערץ צו זיין געווינדמעט אלץ פרייע שניי-מאביל וויקענד יעדעס יאר

גאווערנער קעטי האקול האט היינט אנאנסירט אז אנגעהויבן פון מערץ 3 ביז 5 היי יאר – און יעדעס יאר פון היינט – וועט די ערשטע שבת און זונטאג וועלכע זענען ביידע אין מערץ זיין פריי פון אפצאל פאר אלע שניי-מאבילער פון אינדרויסן פון די סטעיט און פון קאנאדע. דורכאויס די ספעציעלע וויקענד פראגראם ווערט נאכגעלאזט די פאדערונג זיך צו רעגיסטרירן פאר פאסיג רעגיסטרירטע און אינשורירטע שניי-מאביל ליבהאבער פון אויסערן-סטעיט וועלכע ווילן עקספלארירן ניו יארק'ס 10,500 מייל פון שניי-מאביל וועגלעך.

"מיט די שטיצע פון לאקאלע רעגירונגען און שניי-מאביל קלובס, זענען מיר אזוי פרייליך צו באגרוסן שניי-מאבילער פון אינדרויסן פון די סטעיט יעדעס יאר צו ניו יארק סטעיט טרעילס", **האט גאווערנער האקול געזאגט.** "דורכן אפפערן די אומזיסטע שניי-מאביל וויקענד די זעלבע צייט יעדע יאר, איז עס אונזער האפענונג אז מענטשן וועלן מאכן נייע פריינטשאפטן, ארויפלייגן יערליכע אויספולגן אויף די לוח און פארשטערקערן די פעדערונג פון טוריסם אפסטעיט. אונזער ווייט-גרייכנדע שניי-מאביל נעטווארק גיבט פאר אונזערע באזיכער און טוריסן א געוואלדיגע געלעגנהייט צו ארומזעהן אונזער סטעיט."

אנטיילנעמער אין דעם אומזיסטן שניי-מאביל פראגראם פון אינדרויסן פון די סטעיט און פון קאנאדע מוזן אפערירן א שניי-מאביל וועלכס איז רעגיסטרירט אין זייער היים סטעיט/פראווינץ און מוזן טראגן סיי וועלכע אנווענדליכע אינשורענס ווי געפאדערט. אחוץ פון די ספעציעלע פראגראמען ווערט געפאדערט פון שניי-מאבילער פון אויסערן-סטעיט און קאנאדע צו רעגיסטרירן זייערע שניי-מאבילער מיט ניו יארק סטעיט בעפאר זיך ארויסלאזן אויף דער סטעיט'ס טרעילס, פון די הודסאן וואלי צו די נארט קאנטרי ביז מערב ניו יארק.

די היי-יעריגע אומזיסטע שניי-מאבילעריי וויקענד, פון מערץ 3 ביז 5, 2023, טוען ווידער-באשטעטיגן די וויכטיגקייט פון טוריסם צום סטעיט און צו ארטיגע עקאנאמיעס, און ניו יארק'ס אנטשלאסנקייט צו דער אינדוסטריע אויפ'ן שפיר פון דער פאנדעמיע. ניו יארק סטעיט האט געמאכט אן אנגייענדע פארשפרעך פאר שניי-מאביל טרעיל אויפהאלטונג, און אונזער ארטיגער גרענטס פראגראם ווערט פינאנצירט דורך שניי-מאביל רעגיסטראציע אפצאל איינקאסירט דורך דער סטעיט דעפארטמענט פון מאטאר ווייהיקלס און דעפארטמענט אין דעם שניי-מאביל טרעיל אנטוויקלונג און אויסהאלטונג פאָנד. קאונטי און מוניציפאלע רעגירונגען טיילן אויס די גרענטס צו בערך 230 שניי-מאביל קלובס לענגאויס דעם סטעיט, וועלכע טוען

אויסהאלטן און באפוצן די טרעילס. די טרעיל גרענטס שטיצן 10,500 מייל פון דעזיגנירטע טרעילס לענגאויס דעם סטעיט פאר דעם זיכערן פארגעניגן פון שניי-מאבילער.

קאמישאנער פון די אפיס פון פארקס, פארוויילונג, און היסטאריע אפהיטונג, עריק קאלעסייד, האט געזאגט, "עס איז נישטא קיין גרעניץ צו וואס ניו יארקער קענען אלץ איבערלעבן אריבער אונזער סטעיט, און יעצט זענען מיר גרייט צו אויפנעמען אפילו מער מענטשן וועלכע האבן ליב צו שפילן אינדרויסן אין די ווינטער צו די עמפייער סטעיט. איך בין דאנקבאר פאר די שניי-מאביל קלובס און פאר אונזערע לאקאלע רעגירונגען וועלכע העלפן ארויס צו אויפהאלטן די טרעילס און זיכער מאכן אז זיי זענען זיכער און גוט אויפגעהאלטן פאר איינוואוינער און באזיכער צוגלייך."

עמפייער סטעיט דעוועלאפמענט וויצע פרעזידענט און עקזעקיוטיוו דירעקטאר פון טוריזם, ראָס ד. לעווי, האט געזאגט, "ניו יארק האט טויזנטע מייל פון שניי-מאביל טרעילס וועלכע אפפערן פאר באזיכער א געוואלדיגע וועג צו זעהן די סטעיט'ס ווינטערדיגע לאנדשאפטן. מיט אייגנארטיגע דרויסנדיגע ערפארונגען, כאראקטערישע פלעצער צו איינשטיין און געשמאקע עסנווארג און געטראנקען צו ערגענצן יעדע אויספולג — איז אונזער אומזיסטע שניי-מאביל וויקענד א געוואלדיגע געלעגנהייט צו פלאנירן אן אויספולג צו ווין א טייל פון די פראסטיגע הנאה וואס ערווארט אונז אריבער גאנץ ניו יארק סטעיט."

דעפארטמענט און מאטאר וויהיקלס (Department of Motor Vehicles, DMV) קאמישאנער און טשעיר פון די גאווערנער'ס טראפיק זיכערהייט קאמיטע, מארק דזש. פ. שרעידער, האט געזאגט, "די DMV איז פרייליך צו האבן די מעגליכקייט דאס צו מאכן ווי גרינג עס איז נאר מעגליך פאר מענטשן צו געניסן פון די גרויסע טרעיל סיסטעם וואס ניו יארק האט אויפגעשטעלט פאר סנאָומאביל. אויב א טעימה פון די טרעילס מאכט מענטשן גענוג באגייסטערט אז זיי זאלן דאס ווילן אנהויבן טוהן אויף א רעגלמעסיגן פארנעם, זענען מיר גרייט, וויליג און אומשטאנד אייך צו רעגיסטרירן און גרייט מאכן אייער שליטן. און אוודאי איז דאס זעלבסט פארשטענדליך אז גליטשער זאלן פארן זיכערערהייט און נישט ווען זיי זענען מעגליך שיכור."

ניו יארק סטעיט שניי-מאביל אסאָסיעישען עקזעקיוטיוו דירעקטארין, דזשעניפער סענף, האט געזאגט, "מיר זענען דאנקבאר פאר גאווערנער האקול דעקלערנדיג און שטופנדיג מערץ 3-5 אלץ אומזיסטע שניי-מאביל וויקענד אין ניו יארק פאר איינוואוינער פון אינדרויסן די סטעיט. די וויקענד איז א וואונדערבארע געלעגנהייט פאר באזיכער פון אינדרויסן פון די סטעיט צו קומען און ארומזעהן די איבער 10,000 מייל פון טרעילס אין ניו יארק סטעיט."

טרעיל אומשטענדן ווענדן זיך אויף די מאס שניי וואס איז געפאלן ווי אויך אנדערע פאקטארן. די סטעיט פארקס אפיס ווארנט שניי-מאבילער, פישכאפער, סקיערס און שניי-שיך שפילער צו לייגן זייער זיכערהייט אלץ די וויכטיגסטע זאך און זיך אויפפירן מיט עקסטרעמע באווארענונג בעפארן ארויפגיין אויף אייז-אדער שניי-באדעקטע וואסערן. די אומגעווענטליך ווארעמע וועטערן וועלכע זענען פאראויס געזאגט פאר די קומענדיגע וואך און פארבינדענע וואסער אפלוף קען צולאזן עקזיסטירנדע אייז. די דיקקייט פון אייז קען זיין אנדערש אין יעדע וואסער; און אפילו אין אנדערע פלעצער אין די זעלבע וואסער. צוליב די ווארעמע טעמפעראטורן וואס מיר האבן געהאט דעם ווינטער, קענען לעיקס און טייכלעך וועלכע זעהען אויס פארפרוירן זיין צו דין. זייט פארזיכטיג פון פאטענציאלע סכנות אונטער אייז-אדער שניי-באדעקטע וואסערן. סימנים פון שניי-מאבילן אדער פיס טריט אויפן אייז זאלן נישט גענומען ווערן אלץ א באווייז אז די אייז איז זיכער. מענטשן ווערן שטארק געמוטיגט נאכצוקוקן אייז אומשטענדן לאקאלערהייט און אויסמיידן סיטואציעס וועלכע שטעלן פאר אפילו קליינע אויסזיכטן פון סכנה. ארויסגיין אויף אייז וואס איז נישט גענוג דיק קען פירן צו טראגעדיע, און מיר ווילן פארזיכערן אז פארוויילער האבן הנאה בשעת'ן אויך אונטערנעמען די נויטיגע באווארענונגען צו בלייבן זיכער. סטעיט-פינאנצירטע טרעילס גייען קיינמאל נישט אריבער העכער וואסערן.

קוקט נאך אויף די וועבזייטלעך פון ארטיגע שניי-מאביל קלובס פאר אינפארמאציע איבער טרעיל אומשטענדן, אריינגערעכנט דער סטאטוס פון אויספוצן. מענטשן וועלכע פארן אויף א שניי-מאביל זאלן זיין באקאנט מיט וויאזוי עס צו דרייווען זיכערערהייט מיט אלע באטרעפנדע געזעצן, כללים און רעגולאציעס. דער ניו יארק סטעיט שניי-מאביל אסאָסיעישען [וועבזייטל](#) האט אינפארמאציע איבער שניי-מאבילעריי און שניי-מאביל קלובס. מאפעס פון דער סטעיט שניי-מאביל טרעיל נעטוואָרק קען מען געפונען אויף ניו יארק סטעיט פארקס וועבזייטל [דא](#).

א וועגווייזער פון I LOVE NY פאר שניי-מאביל טריפס אין דעם סטעיט קען מען געפונען [דא](#).

דער DMV דערמאנט ניו יארקער פארער אז שניי-מאביל רעגיסטראציעס מוזן ווערן באנייט יערליך. די DMV ערלויבט פאר שניי-מאבילער צו באנייען רעגיסטראציעס אָנליין אויף דעם [DMV וועבזייטל](#), דורך פאסט אדער פערזענליך ביי א [DMV אפיס](#). שניי-מאביל רעגיסטראציע קאסט \$100, אבער נאר \$45 אויב דער שניי-מאבילער איז א מיטגליד פון אן ארטיגע שניי-מאביל קלוב.

באזיכער פון אויסער ניו יארק וועלכע ווילן ניצן א שניי-מאביל אין ניו יארק סטעיט בעפאר אדער נאך די ספעציעלע פראגראמען וויקענד קענען ניצן דעם [NYS רעגיסטראציע פאר אויסערן-סטעיט שניי-מאביל](#) סערוויס צו באקומען א 15-טאגגע רעגיסטראציע און קענען תיכף אפערירן דא זייער שניי-מאבילן. DMV וועט ארויסשיקן א קביעות'דיגע רעגיסטראציע דורך די פאסט.

פאר אינפארמאציע איבער שניי-מאבילעריי, [באזוכט www.parks.ny.gov](#). באזוכט דעם DEC וועבזייטל [דא](#) פאר מער אינפארמאציע איבער שניי-מאבילעריי אויף סטעיט שטחים.

###

נאך נייעס קען מען באקומען ביי [www.governor.ny.gov](#) | [press.office@exec.ny.gov](#) | 518.474.8418